

# పేపుల్స్ మోటివేషన్

People's Motivation

ఆంధ్రప్రదేశ్ / తెలంగాణ



సంపుటి : 01 | సంఛిక : 208 | ఎడిటర్ : ఎం. రమేష్ | శనివారం, జూన్ 29, 2024 | పేజీలు : 08 | వెల రూ. 5.00/-


## వాయిదాలతో మొదలైన పార్లమెంట్



సీట్ పేవర్ లీకేజీపై చర్యకు విపక్షం పట్టు చర్య కోరుతూ వాయిదా తీర్మానం ఇచ్చిన కాంగ్రెస్ తిరస్కరించిన స్పీకర్ ఓంబర్కార్.. గందరగోళం మధ్య జూలై 1 కి వాయిదా

7

## విభజన కన్నా.. జగన్వల్లనే ఎక్కువ నష్టం



అమరావతి, జూన్ 28 (పీపుల్స్ మోటివేషన్) :

పోలవరాన్ని జగన్ గోదావరిలో ముంచారని సీఎం చంద్రబాబు మండిపడ్డారు. విభజన వల్ల రాష్ట్రానికి జరిగిన నష్టం కంటే జగన్ చేసిన నష్టమే ఎక్కువన్నారు. పోలవరం ప్రాజెక్టుపై సీఎం చంద్రబాబు శుక్రవారం శ్వేతపత్రం విడుదల చేశారు. గత ఐదేళ్లలో పోలవరం ప్రాజెక్టు నిర్మాణ పనులకు సంబంధించిన పురోగతిని రాష్ట్ర ప్రజలు ముందుంచిన ఆయన.. రాష్ట్రానికి జీవనాడి అయిన పోలవరం ప్రాజెక్టు పరిస్థితి చూసి తన కళ్ల వెంట నీళ్లు చిచ్చారు. ఈ సందర్భంగా చంద్రబాబు మాట్లాడుతూ.. 'పోలవరం గురించి వాస్తవ పరిస్థితులను ప్రజలకు తెలిపేందుకే శ్వేతపత్రం విడుదల చేస్తున్నాం. ఏడు శ్వేతపత్రాలు విడుదల చేస్తున్నాం. మేధావులు, నిపుణులు సహా అందరి సలహాలూ తీసుకుంటాం. ప్రజలు గెలవాలి.. రాష్ట్రం నిలబడాలి. కేంద్రం నుంచి వీలైనంత ఎక్కువగా నిధులు తెచ్చుకోవాలి. 25 రోజుల్లో బ్లడ్ డ్రైప్ ప్రవేశపెట్టాల్సిన అవసరం ఉంది. వెబ్ సైట్ల ద్వారా పత్రాలన్నీ అందుబాటులో ఉంచుతాం' అన్నారు. పోలవరం ప్రాజెక్టుపై గత సీఎం జగన్ అసెంబ్లీ వేదికగా ఏటా చేసిన ప్రసంగాలతో పాటు మంత్రిగా అంబటి రాంబాబు చేసిన ప్రకటన వీడియోలను మీడియా సమావేశంలో సీఎం చంద్రబాబు ప్రదర్శించారు. పోలవరంపై మొదటి శ్వేతపత్రం విడుదల చేస్తున్నాం. సాగునీటి (మిగతా 4లో..)

పోలవరాన్ని గోదావరిలో ముంచిన ఘనుడు ప్రాజెక్టును చూస్తే కళ్లవెంట నీళ్లు వచ్చాయి నిపుణుల సాయంతో ప్రాజెక్టును పూర్తి చేస్తాం పోలవరం జీవనాడి..నదులు అనుసంధానానికి పునాది పోలవరం ప్రాజెక్టుపై శ్వేతపత్రం విడుదల చేసిన చంద్రబాబు

## ఢిల్లీలోనే సిఎం రేవంత్

వరంగల్ పర్యటన వాయిదా

హైదరాబాద్, జూన్ 28 (పీపుల్స్ మోటివేషన్) :

సిఎం రేవంత్ రెడి రేవంత్ పర్యటన వాయిదా పడింది. తొలుత శుక్రవారమే ఆయన పర్యటన ఖరారైనప్పటికీ దానిని వాయిదా వేసుకున్నారు. ఢిల్లీలో అధిష్టానం పెద్దలతో పిసిసి చీఫ్



ఎంపికపై చర్యలు కొనసాగుతున్న నేపథ్యంలో శుక్రవారం కూడా ఆయన అక్కడే ఉండాల్సి వచ్చింది. మరో వైపు వరంగల్ పర్యటనలో స్టార్ట్ సీట్ ప్రాజెక్టు, అండర్ గ్రౌండ్ సిస్టం, టెటర్ రింగ్ రోడ్లు, మామూలు ఎయిర్పోర్టు తదితర అభివృద్ధి పనులపై ఆయన అధికారులతో సమాక్ష నిర్వహించాలని భావించారు. ఢిల్లీలో బిజీగా ఉండడంతో ఆయన రాష్ట్రానికి రాలేక పోయారు. బహుశా శుక్రవారం సాయంత్రానికి చేరుకోవచ్చని అంటున్నారు.

## బకాయిల వసూళ్లలో జగన్ ప్రభుత్వం నిర్లక్ష్యం

రూ. 14831 కోట్లు పెండింగ్లో ఉన్నట్లు గుర్తింపు అధికారులతో సమాక్షంలో మంత్రి నారాయణ



5

## నేడు కొండగట్టుకు డిప్యూటీ సిఎం పవన్

పవన్ కళ్యాణ్ రాకతో భారీగా ఏర్పాట్లు



7

## ఢిల్లీని ముంచెత్తిన భారీ వర్షాలు

పలు ప్రాంతాలన్నీ జలమయం విమానాశ్రయంలో కూలిన టెల్లికాల్ కప్ప కారులోనే ఉన్న వ్యక్తి అక్కడిక్కడే మృతి పలు కార్లు ధ్వంసం...సమూహక చర్యలు ముమ్మరం గటనా స్థలిని పరిశీలించిన మంత్రి రామ్మోహన్ నాయుడు



ఢిల్లీలో కురుస్తున్న భారీ వర్షాల నేపథ్యంలో ఇందిరాగాంధీ విమానాశ్రయం లోని టెల్లికాల్ కప్ప కారులోనే ఉన్న వ్యక్తి అక్కడిక్కడే మృతి చెందగా.. 8 మంది గాయపడ్డారు. వెంటనే సహాయక చర్యలు కొనసాగుతున్నాయి. ప్రమాదంలో పైకప్పు కింది పార్క్ చేసిన అనేక వాహనాలు కూడా ధ్వంసమయ్యాయి. పైకప్పు కూలడంతో కారులోని వ్యక్తి మృతి చెందినట్లు అధికారులు తెలిపారు. ఈ ప్రమాదం కారణంగా పలు విమానాలు రద్దు చేశారు.. కాగా.. ఈ ఘటనపై కేంద్ర పౌరవిమానయాన శాఖ మంత్రి రామ్మోహన్ నాయుడు స్పందించారు. ఢిల్లీ విమానాశ్రయంలో వ్యక్తిగతంగా తాను పర్యవేక్షిస్తున్నట్లు చెప్పారు. - న్యూఢిల్లీ, జూన్ 28 (పీపుల్స్ మోటివేషన్):

5

## ఘనంగా పివి జయంతి వేడుకలు

ఉభయ తెలుగు రాష్ట్రాల్లో నివాళి పివి ఘాట్ వద్ద నివాళి అర్పించిన ప్రముఖులు తెలంగాణ భవన్ లో నివాళి అర్పించిన బిఆర్ఎస్ నేతలు ఢిల్లీలో నివాళి అర్పించిన మంత్రులు



దివంగత పివి నరసింహారావు జయంతి వేడుకలు తెలుగు రాష్ట్రాలతో పాటు, ఢిల్లీలోనూ ఘనంగా జరిగాయి. భారతరత్న, మాజీ ప్రధాని పీవీ నరసింహారావు జయంతి. ఆయన జయంతిని తెలుగు రాష్ట్రాల్లో అత్యంత ఘనంగా జరుపుకున్నారు. హైదరాబాద్ పివి ఘాట్ వద్ద భారత రత్న, దివంగత మాజీ ప్రధాని పివి నరసింహారావు 103వ జయంతి వేడుకలు జరిగాయి. పివి ఘాట్ వద్ద పివి కుమార్తె వాణిదేవి, కుమారుడు ప్రభాకర్ రావు, మంత్రి కోమలిరెడ్డి వెంకట్ రెడ్డి, మాజీ మంత్రి జానారెడ్డి, తీగల కృష్ణారెడ్డి, కోదండరామ్, హైకోర్టు జడ్జి శ్రావణ్ కుమార్, తదితరలు నివాళులర్పించారు. - హైదరాబాద్, జూన్ 28 (పీపుల్స్ మోటివేషన్):

7

## కర్నాటకలో ఘోర రోడ్డు ప్రమాదం

ఆగివున్న లారీని ఢీకొన్న మినీ బస్సు ప్రమాదంలో 13 మంది అక్కడిక్కడే మృతి

బెంగళూరు, జూన్ 28 (పీపుల్స్ మోటివేషన్): కర్నాటక రాష్ట్రం హవేరి జిల్లాలో శుక్రవారం ఉదయం ఘోర రోడ్డు ప్రమాదం చోటుచేసుకుంది. గుండెనహళ్లి శివారులోని పుణె-బెంగళూరు జాతీయ రహదారిపై ఆగి ఉన్న లారీని మినీ బస్సు ఢీకొట్టడంతో 13 మంది చనిపోయారు. నలుగురు గాయపడడంతో వారిని ఆస్పత్రికి తరలించారు. క్షతగాత్రులలో నలుగురు పరిస్థితి విషమంగా ఉందని ఆస్పత్రి వర్గాలు వెల్లడించాయి. పోలీసులు ఘటనా స్థలానికి చేరుకొని సహాయక చర్యలు చేపట్టారు. శివమొగ్గ జిల్లా భద్రావతి తాలూకాలోని ఈమహాట్టి గ్రామానికి చెందిన 17 మంది భక్తులు బెళగావి ప్రాంతం శివదత్తీలోని ఎల్లమ్మ ఆలయానికి వెళ్లి వస్తుండగా ఈ ప్రమాదం జరిగింది. మృతులలో పరుశురామ్(45), భాగ్య(40), నాగేశ్(50), విశాలక్ష్మి(50), సుభద్రా బాయి(65), పుణ్య(50), మంజుల బాయి(57), శైవర్ అదర్(23), మానస(24), రూపా(40), మంజుల(50), ఇద్దరు పిల్లలు ఉన్నారు.





## విద్యుత్ ప్రమాదాలు జరగకుండా ప్రత్యేక చర్యలు



**రాష్ట్ర పరిశ్రమలు, వాణిజ్యం, పుణ్య ప్రాసెసింగ్ శాఖ మంత్రి డి.జి భరత్ విద్యుత్ శాఖ అధికారులతో సమీక్ష సమావేశం నిర్వహించిన మంత్రి**

కర్నూలు, జూన్ 28 (పీపుల్స్ మోటివేషన్):-

కర్నూలు నగరంలో విద్యుత్ ప్రమాదాలు జరగకుండా ప్రత్యేక చర్యలు తీసుకోవాలని విద్యుత్ శాఖ అధికారులను రాష్ట్ర పరిశ్రమలు, వాణిజ్యం, పుణ్య ప్రాసెసింగ్ శాఖ మంత్రి డి.జి భరత్ ఆదేశించారు. నగరంలోని రాష్ట్ర

ప్రభుత్వ అతిథి గృహంలో ఆయన ఏపీఎస్పీడిసీఎల్ అధికారులతో సమీక్ష సమావేశం నిర్వహించారు. నగరంలో విద్యుత్ ప్రమాదాలు తర్రెత్తుకుండా తీసుకోవాల్సిన చర్యలపై చర్చించారు. ప్రధానంగా ఓల్డ్ సిటీలో అస్తవ్యస్తంగా ఉన్న విద్యుత్ తీగలను సరిచేయాలని, షార్ట్ సర్క్యూట్ జరగకుండా చూడాలన్నారు. ప్రమాదకరంగా ఉన్న విద్యుత్ స్తంభాలను మార్చాలన్నారు. ట్రాన్స్ ఫార్మర్ల వద్ద మెయింటెనెన్స్ సరిగ్గా ఉండాలని ఆదేశించారు. ప్రభుత్వసమీక్షలో విద్యుత్ కోతలు ఉండటం వల్ల పేషెంట్ల ప్రాణాలకే ప్రమాదం తర్రెత్తుతుందన్నారు. ఆసుపత్రిలో విద్యుత్

నిర్వహణ సరిగ్గా లేదని తన దృష్టికి వచ్చిందన్నారు. ఆసుపత్రి అధికారులతో చర్చించి వెంటనే ఈ సమస్యను పరిష్కరించేందుకు చర్యలు తీసుకోవాలని ఆదేశించారు. వాటర్స్ వర్క్ వద్ద 33 కె.వి సబ్ స్టేషన్ ఏర్పాటుచేసేందుకు 10 సెంట్ల స్థలం అవసరం అవుతుందని.. ఇందుకోసం మున్సిపల్ అధికారులతో మాట్లాడతామన్నారు. అవసరమైతే విద్యుత్ శాఖ మంత్రితో మాట్లాడి ఏర్పాటుచేసేందుకు ముందుకు వెళతామని మంత్రి డి.జి భరత్ తెలిపారు. ఈ సమావేశంలో ఏపీఎస్పీడిసీఎల్ ఎస్.ఈ ఉమావతి, అధికారులు పాల్గొన్నారు.

### మున్సిపాలిటీ అధికారులపై నందికొట్కూరు ఎమ్మెల్యే ఆగ్రహం



నందికొట్కూరు, జూన్ 27 (పీపుల్స్ మోటివేషన్):-

నందికొట్కూరు మున్సిపాలిటీ సంబంధించిన ప్రభుత్వ స్థలాలను ఎమ్మెల్యే జయసూర్య శుక్రవారం సందర్శించారు. అనంతరం నియోజకవర్గం మున్సిపాలిటీ పరిధిలో ఎన్ని ప్రభుత్వ స్థలాలు ఉన్నాయని అధికారులను ప్రశ్నించగా సరైన సమాధానం చెప్పకపోవడంతో అధికారులపై ఎమ్మెల్యే జయ సూర్య ఆగ్రహం వ్యక్తం చేశాడు. తదనంతరం మున్సిపల్ టౌన్ ప్లానింగ్ అధికారులతో మాట్లాడుతూ మున్సిపాలిటీ పరిధిలో ప్రభుత్వ అనుమతితో ఎన్ని వెంచర్లు చేశారని, అక్రమ వెంచర్లు ఎన్ని గుర్తించారని, అక్రమ వెంచర్ల దారులపై ఏమి చర్యలు తీసుకున్నారని అధికారులను ప్రశ్నించగా టౌన్ ప్లానింగ్ అధికారి మౌనంగా ఉండడంతో ఎమ్మెల్యే జయసూర్య అసహనం వ్యక్తం చేశారు. ప్రభుత్వానికి లేకుండా అక్రమంగా వేసిన వెంచర్లకు హెచ్చరిక బోర్డులు ఏర్పాటు చేయాలని ఆదేశించగా మున్సిపాలిటీ పరిధిలో కట్టాకు గురైన ప్రభుత్వ ప్రభుత్వ స్థలాలను గుర్తించాలని జయ సూర్య మున్సిపాలిటీ అధికారులకు ఆదేశించారు. మున్సిపాలిటీ పరిధిలో ఎలాంటి అవినీతి కి వడిన ఉపేక్షించేది లేదని అధికారులను హెచ్చరించారు.

### రాష్ట్రస్థాయి పీజీ సెట్ లో మెరిసిన పత్తికొండ ఆణిముత్యాలు



పత్తికొండ, జూన్ 28 (పీపుల్స్ మోటివేషన్):-

పత్తికొండ ప్రభుత్వ డిగ్రీ కళాశాలలో చదువుతున్న విద్యార్థినిలు రాష్ట్రస్థాయి పీజీ సెట్ లో ప్రతిభ కనబరిచారు. ఫిజిక్స్ విభాగంలో నందిని రాష్ట్రస్థాయిలో 4 వ ర్యాంకు, రాజీశ్వర్ 47 ర్యాంకు, మౌనిక 94 వ ర్యాంకు, హసన్ బి 103 వ ర్యాంకు, శ్రీలత 425, కుసుమ 426 ర్యాంకులు సాధించినట్లు కళాశాల ప్రిన్సిపల్ డాక్టర్ ఆర్. మాధురి తెలిపారు. ఈ సందర్భంగా వారిని ఫిజిక్స్ విభాగ ఇన్చార్జ్ శ్రీ సాయి శశిధర్ ను అభినందించారు. ఈ కార్యక్రమంలో కళాశాల ఐక్యాపీసీ కోఆర్డినేటర్ డాక్టర్ ఉస్మాన్ అహ్మద్, కళాశాల వైస్ ప్రిన్సిపల్ డాక్టర్ పవన్ కుమార్ కళాశాల సిబ్బంది పాల్గొన్నారు.

### ఒక్క వ్యక్తి కోసం 986మందితో భద్రతా ?

జగన్ రక్షణ వలయంపై సీఎం చంద్రబాబు ఆశ్చర్యం

అమరావతి, జూన్ 28 (పీపుల్స్ మోటివేషన్):-

రాజకీయ నేరస్థులకు రాష్ట్రంలో ఎక్కువ భద్రత ఉందని ఏపీ ముఖ్యమంత్రి చంద్రబాబు అన్నారు. ఒక ముఖ్యమంత్రికి 986 మందితో భద్రతా? అని ఆశ్చర్యం వ్యక్తం చేశారు. పోలవరంపై శ్రేణులపత్రం విడుదల సందర్భంగా గత సీఎం జగన్ భద్రత అంతంపై విలేకర్లు అడిగిన ప్రశ్నపై చంద్రబాబు స్పందించారు. ఒక ముఖ్యమంత్రి భద్రతకు 986 మంది సిబ్బంది కావాలా? అది పరదాలు కట్టుకొని తిరగడానికి..! మేం వెళ్లినా పరదాలు కట్టేస్తున్నాం.. ఏంటయ్యా ఇది అని అడిగితే అలవాటైపోయిందే సరే అంటున్నారు. పరదాలు కట్టడం, చెట్లు కొట్టేయడమేంటి? అవసరమైన మేరకే ట్రాఫిక్ ఆపాలని చెబుతున్నా. నాకు రెండు నిమిషాలు లేదా పదినిషాలు కావాలి. నేను నిలబడతాను. వాళ్లంతా వెళ్లకే వెళ్లాలని చెబుతున్నా. ఎక్కువ టైం ఎక్కువ ఆఫ్ చేయొద్దని మంత్రులకు, కేబినెట్ సమావేశంలోనూ చెప్పాను. ఎలాంటి అర్హతాలూ వద్దని చెప్పాను. మనమేం రాజులం కాదు.. డిక్టేటర్లం కాదు.. ఇష్టానుసారం చేయడానికి. ప్రజాసేవకులుగా ప్రవర్తించమంటున్నా అని చంద్రబాబు అన్నారు.

## దర్జాగా భూముల కబ్జా..



**వాగు పోరంబోకు స్థలాన్ని వదలని వైసిపి నాయకుడు యధేచ్ఛగా వంక భూములను కబ్జా చేసిన వైసం వాగు పోరంబోకు కబ్జాదారులపై చర్యలు తీసుకోవాలి జనసేన పార్టీ నాయకులు పెసరాయి చాంద్ బాషా**

శిరివెళ్ల, జూన్ 27 (పీపుల్స్ మోటివేషన్):-

తమ వైసిపి ప్రభుత్వం ఉండనీ గతంలో ఓ వైసిపి నాయకుడు కబ్జాకు తెరలేపాడు. ఆ కబ్జాల పర్వం ఆలస్యంగా వెలుగులోకి వచ్చింది. వివరాల్లోకి వెళ్తే.. శిరివెళ్ల నుండి రుద్రవరం వెళ్లే రస్టాలోని వక్కీలేరు(2వ వాగు) సమీపంలో ఉన్నటువంటి 18-1% సర్వే నెంబర్, ఒకటవ1 సర్వే నెంబర్లో ఓ నాయకుడు ఎకరాలకు ఎకరాలు ఉన్నప్పటికీ వాగులను వంకలను కబ్జా చేసి వాగు చేశాడని సమాచారం. దౌర్జన్యంగా ఆ భూములను సాగుచేస్తూ ప్రశ్నించిన వారిని భయభ్రాంతులకు గురి చేస్తూ సంబంధిత అధికారులకు కాసులు ఎర్రవేస్తున్నాడని. గత ప్రభుత్వంలో అక్రమంగా అక్రమించిన వాగు పోరంబోకులను భూములను వైసిపి నాయకుడు ఇష్టానుసారంగా సాగు చేస్తున్నాడని సమీపంలో ఉన్నటువంటి రైతులు వారి పొలాలకు నీరు కరువైందంటూ రైతులు ఆవేదన వ్యక్తం చేస్తున్నారు. దీని పై గతంలో అధికారులకు ఫిర్యాదు చేసినా పట్టించుకోవడం లేదన్న ఆరోపణలు వినిపిస్తున్నాయి. ఇప్పటికైనా సంబంధిత అధికారులు ఆ సర్వే నెంబర్ల సర్వే చేసి ఆ కబ్జాదారుల పై చర్యలు తీసుకొని వారి నుండి భూమిని విడిపించి రైతులకు సాగునీటిని అందించాలని రైతులు ఆవేదన వ్యక్తం చేస్తున్నారు. శిరివెళ్ల జనసేన పార్టీ

నాయకులు పెసరాయి చాంద్ బాషా మాట్లాడుతూ, వారి చిన్నప్పుడు చూసిన వంటి వక్కీలేరు వాగు ఎంత విశాలంగా ఉండేదో పంటలకు నీరు సమృద్ధిగా ఉండేదని బడా భూసాములైనప్పటికీ వారికి ఆ తీరక వాగులపై పడి రాబందులు లాగా కబ్జా చేశారని వారిపై అధికారులు చర్యలు తీసుకొని వాగు భూములను విడిపించాలని ఆయన కోరారు.



## దున్నేవాడికే భూమి అన్న మొదటి వ్యక్తి పివీ

నెక్కాండ, జూన్ 28 (పీపుల్స్ మోటివేషన్):-

తెలంగాణ ప్రాంతం ఓరుగల్లు జిల్లా నర్సంపేట దగ్గర లక్కనపల్లిలో జన్మించిన పీవీ నరసింహారావు ఉన్నత కుటుంబంలో పుట్టిన అభ్యుదయ భావాలు, కమ్యూనిస్టు సిద్ధాంతాలు, గల వ్యక్తి అని ఈరోజు కమ్యూనిస్టులు చెప్పుకుంటున్న డైలాగ్ తున్నేవాడికే భూమి అని

నినదించిన మొట్టమొదటి వ్యక్తి, పీవీ నరసింహారావు అని, 1972లో తెలంగాణ నాలుగవ ముఖ్యమంత్రిగా పనిచేసిన మహానుభావుల వ్యక్తి పీవీ నరసింహారావు అని టిబిసిసి సభ్యుడు సొంటి రెడ్డి రంజిత్ రెడ్డి అన్నారు. పి వి నరసింహారావు జయంతిని పురస్కరించుకొని ఏర్పాటు చేసిన కార్యక్రమంలో ఆయన మాట్లాడుతూ బహుమానా కోవిదుడైన పివీ వేసిన బీజాలు నేడు దేశంలో మహా వ్యక్తులుగా

ఎదిగాయని అవి నూతన సంస్కరణలు అని ఆయన గుర్తించారు. కార్యక్రమంలో మార్కెట్ వైర్లన్ రావుల హరీష్ రెడ్డి రామలింగేశ్వర్ అలయ వైర్లన్ కొమ్మారెడ్డి సుధాకర్ రెడ్డి యూత్ కాంగ్రెస్ జిల్లా అధ్యక్షుడు అర్జున్ బండి శివకుమార్ ఓబిసి జిల్లా నాయకుడు రావ్ కొండ రఘు, మండల పార్టీ అధ్యక్షుడు బిశ్మి అశోక్, పట్టణ పార్టీ అధ్యక్షుడు పెండ్యాల హరిప్రసాద్ తదితరులు పాల్గొన్నారు.









08

సినిమా న్యూస్



# పేపుల్ మోటివేషన్

People's Motivation

## అండమాన్లో.. సూర్య, పూజాహగ్డేలపై చిత్రీకరణ



కథానాయకుడు సూర్య ప్రస్తుతం తన 44వ చిత్రంతో సెట్లపై బిజీగా ఉన్నారు. కార్తీక్ సుబ్బాజ్ తెరకెక్కిస్తున్న ఈ సినిమాని 2డి ఎంటర్టైన్మెంట్స్, స్టోన్బెంట్ ఫిల్మ్స్ సంస్థలు సంయుక్తంగా నిర్మిస్తున్నాయి. పూజా హగ్డే కథానాయిక. ఈ చిత్ర తొలి షెడ్యూల్ కోనాక్ష క్రితమే అండమాన్లో ప్రారంభమైన సంగతి తెలిసింది. ఇప్పుడిది ముగింపు దశకు చేరుకుంది. ఈ షెడ్యూల్లో భాగంగా ఇప్పటికే సూర్య, పూజలపై రెండు పాటలు చిత్రీకరించినట్లు సమాచారం. అలాగే సూర్యపై ఓ యాక్షన్ సీక్వెన్స్ తెరకెక్కించినట్లు తెలిసింది. ప్రస్తుతం ప్రధాన తారాగణంపై కీలక సన్నివేశాలు తెరకెక్కిస్తున్నారు. జులై తొలి వారాంతానికి ఈ షెడ్యూల్ పూర్తవుతుందని తెలుస్తోంది. ఇక రెండవ షెడ్యూల్ను జులైలోనే ఊటీలో ప్రారంభించేందుకు సన్నాహాలు చేసుకుంటున్నట్లు వార్తలు వస్తున్నాయి. ప్రేమ, యాక్షన్, చిన్మోడల్ మేకప్తో ఉన్న ఓ ఆసక్తికర కథతో ఈ చిత్రం రూపొందుతోంది. ఈ సినిమాకి సంతోష్ నారాయణన్ సంగీతమందిస్తున్నారు.



సైరమ్ గా ఓటీటీలోకి వచ్చేసిన సత్యభామ

సుమన్ చిక్కాల్ దర్శకత్వంలో కాజల్ అగర్వాల్ పోలీసు ఆఫీసర్ గా నటించిన చిత్రం 'సత్యభామ' క్రైమ్ థ్రిల్లర్ కథతో రూపొందిన ఈ చిత్రం ఇటీవల ప్రేక్షకుల ముందుకువచ్చి మెప్పించింది. ఇప్పుడిది సినిమా సైరమ్ గా ఓటీటీలోకి వచ్చేసింది. అమెజాన్ ప్రైమ్ వీడియో వేదికగా అలరిస్తోంది. నవీన్ చంద్ర కీలకపాత్రలో కనిపించిన ఈ చిత్రంలో ప్రకాష్ రాజ్, నాగినిడు, హర్షవర్ధన్, రవి వర్మ, తదితరులు నటించారు. కె.సత్యభామ షీ టీమ్ లో ఏసీపీ స్థాయిలో పనిచేస్తుంటారు. చూడటానికి శాంతంగా కనిపించినా, నేరస్థుల నుంచి నిజాలు రాబట్టడంలో దిట్ట. తనకు అప్పజెప్పిన కేసుల్ని అంత సులభంగా వదిలిపెట్టడని

పేరు. రచయిత అమరేందర్ (నవీన్ చంద్ర)ని ఇష్టపడి పెళ్లి చేసుకున్న ఆమె వ్యక్తిగత జీవితానికంటే, వృత్తికే ఎక్కువ సమయం కేటాయిస్తుంటుంది. షీ టీమ్ లో పనిచేస్తున్నప్పుడే హాసీనా అనే ఓ బాధితురాలు గృహహింసని అనుభవిస్తూ సాయం కోసం సత్యభామ దగ్గరికి వస్తుంది. ఆ తర్వాత హాసీనా తన భర్త చేతిలో దారుణ హత్యకి గురవుతుంది. హాసీనాతోపాటు, ఎంతోమంది జీవితాలతో ఆడుకున్న ఆ నేరస్థుడిని పట్టుకునే క్రమంలో సత్యభామకి ఎలాంటి అనుభవాలు ఎదురయ్యాయి? ఆ కేసుని ఆమె వ్యక్తిగతంగా తీసుకోవడానికి కారణమేమిటి? తదితర విషయాలు తెలియాలంటే సినిమా చూడాలి.

THE **అమెరికాలో.. కల్కి ఫోబియా**

NOW STREAMING ON

amazon music | Listen on Apple Music | gaana | JioSaavn | Spotify | Wynk Music

YOUTUBE: /SAREGAMATELUG



### వనూళ్లలో భారీ రికార్డు

ప్రఖ్యాతి 'కల్కి' సినిమా సంచలనం సృష్టిస్తోంది. పురాణాలకు సైన్స్ ను ముడిపెట్టి నాగ్ అశ్విన్ తెరకెక్కించిన ఈ చిత్రం విమర్శకుల ప్రశంసలు అందుకుంటోంది. ప్రఖ్యాతితో పాటు అగ్రసదీనటుల నటనకు ఆడియన్స్ ఫిదా అవుతున్నారు. రిలీజ్ కు ముందే ఎన్నో రికార్డులు సొంతం చేసుకున్న 'కల్కి'.. విడుదల తర్వాత కూడా హవా కొనసాగిస్తోంది. నార్త్ అమెరికాలో ఆల్ టైమ్ రికార్డును సమాధు చేసింది. నాగ్ అశ్విన్ ఈ చిత్రాన్ని హాలీవుడ్ రేంజ్ లో రూపొందించారు. దీంతో అక్కడి ప్రేక్షకులనూ ఈ సినిమా మెప్పిస్తోంది. నార్త్ అమెరికాలో ష్రీ సేల్ బుకింగ్స్ లోనే పలు సినిమాల రికార్డులను బ్రేక్ చేసిన 'కల్కి'.. రిలీజ్ తర్వాత అన్నిటిని దాటి టాప్ లో నిలిచింది. ష్రీమియర్స్ కలెక్షన్ లోనే 3.8 మిలియన్ డాలర్లతో అత్యధిక వసూళ్లు సాధించిన భారతీయ చిత్రంగా రికార్డును సొంతం చేసుకుంది. ష్రీమియర్స్ లోనే 'అర్ అర్ అర్' కలెక్షన్స్ క్రాస్ చేయడం విశేషం. ఈ సినిమా తర్వాత స్థానాల్లో 'అర్ అర్ అర్' (3.46 మిలియన్లు), 'సలార్' (2.6ఓ.), 'బాహుబలి 2' నిలిచాయి. ష్రీమియర్స్, మొదటిరోజు కలెక్షన్స్ కలిపి అమెరికాలో 'కల్కి' 5 మిలియన్ డాలర్లు వసూలుచేసింది. అమెరికాలో ఎక్కువ కలెక్షన్లు సాధించిన తెలుగు సినిమాల్లో 'కల్కి' ఒక్క రోజులోనే 5వ స్థానాన్ని సొంతం చేసుకుంది. అలాగే అత్యంత వేగంగా 5 మిలియన్లు వసూలు చేసిన సినిమాగా రికార్డు నెలకొల్పింది. ఈ కలెక్షన్లు ఇలాగే కొనసాగితే బెంట్ మార్క్ ను క్రియేట్ చేయడం ఖాయమని అభిమానులు అంటున్నారు. ఈ వికెండ్ కలెక్షన్స్ మరొక పెరిగే అవకాశమందని అభిప్రాయపడుతున్నారు.

### సేనాపతి వయసుపై సందేహాలు

అది ముఖ్యం కాదన్న దర్శకుడు శంకర్

కమల్ హాసన్ కథానాయకుడిగా శంకర్ దర్శకత్వంలో రూపొందుతున్న యాక్షన్ ఫిల్మ్ 'భారతీయుడు 2' 1996లో పచ్చిన 'భారతీయుడు' చిత్రానికి సీక్వెల్ గా రాబోతోంది. ఇప్పటికే చిత్రీకరణ పూర్తి చేసుకున్న ఈ మూవీ జులై 12న తమిళ, తెలుగు భాషలతో పాటు, ఇతర భారతీయ భాషల్లోనూ విడుదల కానుంది. ఇటీవల విడుదల చేసిన 'లైలర్' సినిమాపై అంచనాలను పెంచింది. అయితే, వృద్ధుడైన సేనాపతి పాత్రలో కమల్ హాసన్ + టీవీ చేయడంపై సామాజిక మాధ్యమాల వేదికగా చర్చ నడుస్తోంది. ఎందుకంటే 'భారతీయుడు' చిత్రం జరిగే సమయానికి సేనాపతి పాత్రకు వయసు 75 ఏళ్లుగా చూపించారు. ఆ లెక్క ప్రకారం 2024కు వచ్చే సరికి ఆ పాత్ర వయసు 103 సంవత్సరాలు. అంత వయసున్న వృద్ధుడు మార్షల్ ఆర్ట్స్ పైట్ చేయడం సాధ్యమేనా? అన్న ప్రశ్న దర్శకుడు శంకర్ కు ఎదురైంది. దీనికి వివరణ ఇస్తూ సేనాపతి సాధారణ వ్యక్తిగా చూడొద్దని, సూపర్ హీరోగా చూడాలంటూ సమాధానం ఇచ్చారు. 'సేనాపతి వృద్ధుడే కావచ్చు కానీ, సూపర్ హీరో. ఈ ప్రశ్న నన్ను చాలా మంది ఆడిగారు. నేను ఫస్ట్ పార్ట్ చేసినప్పుడు సీక్వెల్ గురించి ఆలోచనే లేదు. కేవలం ఆ ఒక్క చిత్రమే అనుకున్నా. అందుకు తగినట్లుగానే దాన్ని రాసుకున్నా. సేనాపతిని స్వాతంత్ర్య సమరయోధుడిగా చూపించాలను కున్నా. అందుకే అతడి పుట్టిన సంవత్సరాన్ని అందులో చూపించాం. సేనాపతి గురించి పోలీసులు విచారణ చేసే క్రమంలో అతడు పుట్టిన సంవత్సరం ఏంటో తెలుస్తుంది. ఆ విషయం నాకు గుర్తు లేదు. ప్రస్తుతం సేనాపతి చైనాలో మార్షల్ ఆర్ట్స్ + బ్రైల్స్ కనిపిస్తాడు. అత్యధిక వయసు కలిగిన మార్షల్ ఆర్ట్స్ + బ్రైల్స్ అక్కడ ఉన్నారు. లు జిజియన్ అన్వే + బ్రైల్ వయసు 108 సంవత్సరాలు. ఇప్పటికీ ఆయన యాక్టివ్ గా ఉన్నారు. గాల్లో ఎగురుతూ కిక్ కూడా కొట్టగలరు. అది వారికున్న క్రమశిక్షణ, సాధన వల్ల సాధ్యమైంది. సేనాపతి కూడా అలాంటి వాడే. మర్కటలో అతడు మాస్టర్. అందుకే నేను అతడిని సూపర్ హీరోగా చూస్తూ' అని శంకర్ చెప్పుకొచ్చారు. 'భారతీయుడు' కోసం వేసుకున్నట్టే ప్రోస్టెటిక్ మేకప్ వేసుకోవడం విసుగ్గా అనిపించడం లేదా? అని కమల్ ను ప్రశ్నించగా, సేనాపతి ఆసక్తిగా లేకపోయినా, దర్శకుడు డిమాండ్ చేయకపోయినా అది సాధ్యమయ్యేది కాదు. ఇక ప్రోస్టెటిక్ మేకప్ వేసుకోవడం చాలా సార్లు అనుకునేవాడిని. కానీ, మంచి చిత్రాలు, కథలు రావటం వల్ల మళ్లీ నేను ఆ దిశగా పయనించాల్సి వస్తోంది' అని కమల్ అన్నారు. 'భారతీయుడు 2'లో సిద్ధార్థ్, రకుల్ ప్రీత్ సింగ్, ఎన్ జే సూర్య, బాబీ సింహా, దివంగత నటుడు వివేక్, ప్రియా భవానీ శంకర్, బ్రహ్మానందం తదితరులు కీలక పాత్రలు పోషిస్తున్నారు.